



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ३ अंक १२४

ने. सं. ११३४ थिंलागा अष्टमी बुधवा: २०७० पुष १० गते बुधवार (Dec-25, 2013)

मूल्य रु. ५/-

देशको राजनीति भन भन अन्यौल अवस्थामा

कीर्तिपुर सन्देश/

दोस्रो संविधानसभाको निर्वाचन भएको एक महिना बितिसक्दा पनि प्रमुख दलहरूले समानुपातिक सभासदहरूको नाम निर्वाचन आयोगमा बुझाउन सकेको छैन। न त सरकार कसले कसरी बनाउने भन्ने विषयमा नै ठोस निर्णय गर्न सकेका छन्।

प्रमुख दल भनिएका नेपाली कांग्रेस, एमाले र एमाओवादीका शिर्ष नेताहरूको बैठक लगातार बसिरहेको भए पनि सबै दलहरू आ-आफ्नै अडानमा कायम रहेकोले सहमति हुन सकेका छैनन्।

एमाओवादीले संविधानसभामा जान प्रमुख ५ बुँदे सर्तहरू राखेका छन्। संविधानसभाको निर्वाचनमा धाँधली भएको बारे छानविन गर्न स्वतन्त्र छानविन आयोग बनाउनु पर्ने, अन्तरिम संविधान संशोधन गरेर सहमतिको आधारमा संविधान निर्माण गर्नु पर्ने,

अघिल्लो संविधानसभाले गरेका निर्णयको स्वामित्व लिनु पर्ने, सत्यनिरूपण तथा मेलमिलाप आयोग गठन र नयाँ सरकार गठन पछि अध्यक्ष प्रचण्डको संयोजकत्वमा उच्चस्तरीय राजनीतिक संयन्त्र बनाउनु पर्ने प्रस्ताव राखेको छ।

एमाओवादीका केही मांगहरू प्रति नेपाली कांग्रेस सकारात्मक रहेतापनि एमाले भने सहमत हुन सकेको छैन। एमालेले नयाँ सरकार बनेपछि संविधान जारी नभएसम्म राजनीतिक समिति बनाउनेमा एमालेले संविधानसभा बाहिर समिति बनाउन नहुने पुरानै अडान दोहोर्‍याएको छ। आफ्नो माग बारे प्याकेजमा सहमति नभए एमाओवादीले आज बुझाउनु पर्ने समानुपातिक सभासदको नाम निर्वाचन आयोगमा नबुझाउने भएको छ।

आज बस्ने प्रमुख तीन दलको निर्णयले संविधानसभाको स्थिति बारे स्पष्ट पर्नेछ।

ने.का.र एमालेले एमाओवादी बिना संविधान बनाउन सक्ने अवस्था छैन। ने.का. र एमालेको मात्र दुई तिहाई संख्या नपुगेको अवस्था छ। दुई तिहाई संख्या पुर्‍याएर संविधानसभाबाट बहुमतिय प्रणाली अन्तर्गत संविधान जारी गर्न एमाओवादी वा राप्रपा नेपाल को साथ लिन अनिवार्य छ। राप्रपा नेपालले नेपाललाई हिन्दू राष्ट्र घोषणा गर्नुपर्ने र संवैधानिक राजाको पक्षमा उभिएको छ। जुन ने.का. र एमालेको नीति र सिद्धान्त विपरीत छ। त्यस्तै संविधानसभाको चुनाव बहिस्कार गरेका नेकपा-माओवादीसहित ३३ दल संविधानसभा बाहिर नै रहेको छ। उनीहरूलाई पनि संविधानसभामा लैजाने प्रयास भैरहेको छ। जुन नेकपा-माओवादीले अस्वीकार गर्दै आएको छ। यो अवस्थामा देशको राजनीतिमा भन भन अन्यौलता पैदा भएको महसुस गर्न थालेका छन्।

नेवा: पहिचान विनाको संघीयता नेवार समुदायले अस्वीकारको उद्घोष गर्ने तयारी

आउँदो पुष २५ गते हुने नेवा: एकता दिवसले नेवा: पहिचान सहितको नेवा: राज्यविनाको संघीयता अस्वीकारको घोषणा गर्ने तयारी गरेको छ। नेवा: स्वायत्त राज्यको लागि संघर्ष गर्दै आएको नेवार समुदायको संयुक्त मोर्चा नेवा: स्वायत्त राज्य मंका: संघर्ष समितिको आयोजनामा बसन्तपुरमा हुने विशेष सभामा सो घोषणा गर्न लागेको हो।

अन्तरिम संविधानमा नै मधेसी, आदिवासी जनजातिहरूको स्वायत्तता र स्वशासनका लागि राज्य पुनर्संरचना मार्फत संघीयतामा जाने भन्ने कुरा स्पष्ट रूपमा लेखिएको अवस्थामा सो कुरालाई अस्वीकार गर्दै नेवा: पहिचान विनाको संघीयता ल्याइए अस्वीकार गर्ने भनी घोषणा गर्न संघर्ष समितिले आवश्यक तयारी गरेको थाहा भएको छ।

त्यसैगरी यदि नेवा: पहिचानविनाको संघीयतामा राजनीतिक दलहरू गएमा त्यसको विरुद्ध राष्ट्रिय अन्तर्राष्ट्रिय अदालतमा समेत जाने तयारी नेवा: स्वायत्त राज्य मंका: संघर्ष समितिले गरिने थाहा भएको छ।

जनस्तरबाट नेपाल संवत् १९३० पोहेलाख्व नव:मिका दिनमा नेवा: स्वायत्त राज्य घोषणा गरेको दिनको सम्झनामा प्रत्येक वर्ष पोहेलाख्व नव:मिका दिनमा नेवा: एकता दिवस मनाउँदै आएको हो। यस पटकको नेवा: एकता दिवस चौथो दिवस हो। यो दिवसलाई पहिचान पक्षधर नेवार समुदायको संघर्षको रूपमा मनाउने मंका: संघर्ष समितिले तयारी गरेको छ।

यहाँ सुगर,पाइल्स, युरिक-एसिड, पिनास, तथा अल्सर निको पार्ने विशुद्ध जडिवुटी पाइन्छ। सम्पर्क:- फिटनेस प्वाइन्ट ट्रेडिङ्ग, फोन ४३३६७०९, ९८०३५०२२५९

आवश्यकता

यस दर्शन बचत तथा ऋण सहकारी संस्था लि. लाई बजार प्रतिनिधिहरूको आवश्यकता भएको हुँदा यथाशिघ्र आफ्नो व्यक्तिगत विवरण सहित आवेदन दिन आह्वान गरिन्छ।

पद :- बजार प्रतिनिधी

संख्या:- १०

तलब :- ४५०० देखि १०,००० सम्म तथा अन्य सुविधा

योग्यता :- क्षेत्र पास, अनुभवी तथा महिला स्थानिय तथा अनुभविलाई विशेष ग्राह्यता

आवेदन दिने अन्तिम मिति-२०७० पौष मसान्तसम्म

सम्पर्क :-

दर्शन बचत तथा ऋण सहकारी संस्था लि.

नयाँ बजार, कीर्तिपुर। (नेपाल टेलिकमसंगैको घर)

फोन नं. ४३३२०५७, ४३३५२३५ मोबाईल नं. ९८५११३९४००, ९८४९७३०४५६

Preparation & Language Classes IELTS, TOEFL, SAT & English, Korean, Japanese, Hebrew

Special Classes :

Public Speaking Course Development, Grammar Focus, Academic Writing, Mock Test, Listening Practice (Audio & Video)

Language & IELTS Class

Level Test: Students are given a Level Test before the Class begins and are encouraged to take tests at the end of each week of study, In fact, tests are an integral part of the course.

■ **Materials :** All students are given a copy of the Natural Course Book an Self study Book an CDs Listening Practice.

■ **Outline :** The courses provide guidance and practice in all aspects of English learning (speaking, Listening, Reading, Writing plus Grammar and Vocabulary)

Class time is mostly devoted to speaking and communication practice and reading, writing, listening tasks are set as homework.

The course focuses on the creative techniques required to succeed at IELTS and TOEFL, SAT.

■ **Self Study:** Students are given a self study booklet, course books, magazine, stories and related to IELTS at the beginning of their course and this lists the tests which are available.

(After course complete, there is Bonus Classes or Revision Classes with exam)

Valley Institute

TIME: Mornig, Day & Evening
Ph: 4332509/9849421216
Email: computervalley10@yahoo.com

कानुनी सल्लाहकार शानबहादुर महर्जन प्रकाशक	भरत महर्जन, सप्तम श्रेष्ठ वेबसाइट व्यवस्थापन राज श्रेष्ठ
नजरराम महर्जन (९८४१४०१०७७) सम्पादक	प्रेस: शर्मीला प्रिन्टर्स, डल्लु, काठमाण्डौ
श्रीकृष्ण महर्जन प्रबन्धक	कार्यालय: निखासी टोल: कीर्तिपुर नपा-३
निरजमान सिंह व्यवस्थापन	फोन नं.: ४३३३००७
काठमाण्डौ जि. प्र. का दर्ता नं. २११ –२०६७/०६८	kirtipur_sandesh@live.com
	http://kirtipursandesh.blogspot.com

सम्पादकीय

स्थानीय चुनाव निर्वाचन आयोगले पटक पटक उठाउँदै आएको कारण ?

मुलुकमा संविधानसभाको निर्वाचनको सम्पूर्ण प्रक्रिया नै पुरा भइनसकेको वर्तमान अवस्थामा निर्वाचन आयोगका प्रमुख आयुक्त नीलकण्ठ उप्रेतिले पटक पटक स्थानीय निकायको निर्वाचन गर्न आयोग तयार छ भनिसकेको अवस्था छ ।

संविधानसभाको दोस्रो निर्वाचन अहिले सम्मकै उत्साहजनक रुपमा सम्पन्न भएको दावी गर्दै निर्वाचन आयोगका प्रमुख आयुक्त उप्रेती अत्यन्तै खुसि भएको मान्न सकिन्छ । त्यसैले नै होला अब दलहरूले राजनीतिक सहमति गरे तत्काल स्थानीय निकायको निर्वाचन गर्न पनि आफू तयार भएको बताउँदै आएको अवस्था छ । निर्वाचन आयोगका प्रमुख आयुक्त उप्रेतीले स्थानीय निकायको कुरा बारम्बार उठाउनुको दुई वटा कारण रहेको अनुमान गर्न सकिन्छ ।

चुनाव सम्पन्न भएको एक महिना भन्दा बढि भइसकेको अवस्थामा पनि निर्वाचनका सम्पूर्ण प्रक्रिया पुरा भइनसके तापनि उप्रेतिले स्थानीय निकायको चुनावको कुरा उठाउनुको एउटा कारण भनेको कांग्रेस र एमाले भित्रै रुपमा उहाँलाई सो कुरा बताउन लगाएको, र अर्को कारण भनेको नयाँ संविधान नबनाई २०४७ सालकै संविधान अनुसार मुलुकलाई संघीयतामा लान नदिन स्थानीय निकायको चुनाव गर्ने षडयन्त्रको खेल भन्ने अनुमान गर्न सकिन्छ ।

यी दुई कारण मध्ये कुन कारणले हो या अरु के कारण अहिलेको अवस्थामा निर्वाचन आयोग स्थानीय निकायको चुनाव गर्न हतार गर्दै हिडेको भन्ने कुरा भोलीका दिनबाट अझ स्पष्ट हुँदै जानेछ ।

दोलखा भिमसेनको पसिना र नेपालको भावी राजनीति

सानुराजा शाक्य—

दिनपर दिन जाडो बढिरेहेको बेला ज्यान नभएको देउताको मूर्तिमा पसिना आएको कुरा थाहा पाउने बितिकै भक्तजनहरूको भीड देउता दर्शन गर्न गए । समय समयमा यस देउताको मूर्तिमा पसिना देखियो भने देशमा अनिष्ट वा राजनीतिक दुर्घटना हुने विश्वास गरिन्छ । प्रसंग हो दोलखा भिमसेनको मूर्तिमा यस्तो जाडो बढिरेहेको बेलामा पनि पसिना आएको कुरा । संविधानसभाको चुनाव सकेपछि अब नेपालको राजनीतिमा प्रभुत्व जमाईरहेका आर्य समुदायको प्रभाव भएको दलहरूले नै विजय हासिल गरीसके पछि दोलखाको भिमसेनको पसिना किन आयो होला ? कहिँ दोलखा भिमसेन पनि पहिचान पक्षधर हो कि ? पहिचान पक्षधरहरू पछाडि परेको यो चुनावको परिणाम देखेर देशमा फेरि अनिष्ट आउने देखेर सायद भिमसेनलाई पसिना आएको हो कि ? चुनावमा विजयी भएका दल नेपाली कांग्रेस र एमाले भित्र विजयको उन्मादबाट तल भरेर हारेका नेताहरूले आफ्नै पार्टीभित्र अन्तरघात भयो भनेर बवाल गर्ने मात्र होइन समानुपातिक सभासदमा आफ्नो गुटका मानिसहरू बढी लाने षडयन्त्र र होडबाजीमा लागीसक्यो । यसले गर्दा समयमै सभासदसम्म छान्न नसकिने अवस्थामा आन्तरिक द्वन्द्वमा यी दलहरू फसीसके । सभासद छाने पनि विवादले भित्र भित्रसम्म चिरा फाट्ने अवस्था आएर यो दुईटै दल सरकार, राष्ट्रपति र पद विभाजनमा नै नराम्ररी फस्छ ।

कांग्रेस र एमालेलाई मत दिनेहरूले बेकारमा यस्तो दललाई मत दिएँ भनेर पश्चाताप गर्ने समय टाढा नहोला ।

भिमसेनलाई पसिना आएर देशमा भलाई नहुने संकेत एक ठाउँमा राखेर राजनीतिक विश्लेषण गरेर कुरा गर्ने हो भने संविधानसभाको चुनाव पछि पनि नेपालमा राजनीतिक संघर्ष समाप्त भएको छैन । अझ ध्रुविकरण भएर देश राजनीतिक आर्थिक, जातीय, भाषिक अन्तर द्वन्द्वमा परी नै रहने अवस्था छ । संविधानसभामा कांग्रेस र एमालेले धेरै सीट ल्याएको दल बनेको हो भने पनि सरकार बनाउन एउटै दलसँग स्पष्ट बहुमत नआएकोले सरकार बनाउन, राष्ट्रपति फेर्ने राजनीतिक खिचातानी भइरहने सजिलैसित राजनीतिक भविष्यवाणी गर्न सकिन्छ । अर्कोतिर संविधान बनाउने सवालमा कांग्रेस र एमाले लगायत दक्षिणपन्थी र यथास्थितिवादी शक्तिले एकल जातीय प्रदेशहरू बनाउन खोज्ने र पहिचान पक्षधर जनताले पहिचानको आधारमा प्रदेश बनाउनु पर्छ भनेर गर्ने संघर्षका कारणले राजनीतिक अन्तरद्वन्द्व चरम सिमामा पुग्ने संकेत पनि हो ।

कांग्रेस एमालेले बनाउने प्रदेशहरू एकल जातीय हुने भन्दा धेरैले नबुझ्न सक्छ । तर सत्य कुरा यही हो कि बहुपहिचानको पक्षधर भनेका कांग्रेस र एमालेले बनाउने प्रदेश एकल जातीय हुने र पहिचान पक्षधरहरूले माग गरिएको आधारमा बनाउने प्रदेशहरू बहुपहिचानको

प्रतिनिधित्व हुने इन्ट्रेणीभै देखिने हो । तर गएको संविधानसभाको चुनावमा कांग्रेस एमालेका प्रभुत्वशाली समुदायका नेताहरू जनतालाई नराम्ररी छकाउन सफल भए । कांग्रेस र एमाले अझ भन्ने हो भने एमालेका केही ब्राम्हण नेताहरूले नेपाली जनतालाई कालोलाई सेतो र सेतोलाई कालो भनेर नराम्ररी भुक्त्याउन सफल भयो । त्यसको विरुद्ध पहिचान पक्षधरहरूले जनताको वीचमा गएर आफ्नो कुरा बुझाउने अवसर नै पाएन ।

अझ पनि कांग्रेस र एमालेका नेताहरूले जनताको आँखामा छारो हाल्ने काम गरिदै आएका छन् । जस्तो कि एमालेका नेता भलनाथ खनालले यसपाली एकल पहिचान पक्षधरहरू यो चुनावबाट नराम्ररी बढारेर लग्यो । अब उनीहरू फर्किन सक्दैन भनेर बोलेर हिडेको छ । तर यही दलले चुनावको परिणाम आइसकेपछि विभिन्न राजनीतिक दलहरूसँग वार्ता गरेर सत्तामा पुग्न बनाएको वार्ता टोलीलाई एकचोटि हेर्नुस् त एउटै जाती ब्राम्हणहरू मात्र बसेर वार्ता टोली बनाउँदा त्यो एकल जातीय राजनीति गरेको नहुने अनि शोषित पीडीत आदिवासी जनजाति मधेसीहरूले उठाएको पहिचानको मुद्दामा सबै समुदायका पहिचानको अधिकार वकालत गरेर चुनावमा जितेको भन्ने पार्टी एमालेले बनाएको वार्ता टोली एकल जातीय भए पनि त्यसको आलोचना कहिँ नहुने । फेरि अर्कोतिर खड्ग ओली भन्ने नेताले पहिचानको नाममा ऐना फुटालेभै देश टुक्रा

गर्न पाईदैन रे । पहिचानको आधारमा १२-१४ प्रदेश बनाउने भनेको देश टुक्रा पार्ने हो भने कांग्रेस एमालेले भनिरहेको सात प्रदेश बनाउने भनेको देश टुक्रा पार्ने होइन । क्या बात ! यस्तो पहिचानको विरोधमा ल्याएको तर्क भनेको कालोलाई सेतो, सेतोलाई कालो बनाएको होइन ? एकल पहिचानको आधारमा माग गरिरहेको राज्य पुनर्संरचनाको विरोधमा उनीहरूले बहुपहिचानको कुरा ल्यायो । अखिरमा भन्ने हो भने एकल पहिचान मार्गहरूले भनीरहेको प्रदेश वरु सबै समुदायको साझा प्रदेश अनुसार विकास हुन्छ र नेपालको विभिन्न समुदायको नाम जोडेर प्रदेशहरू बनाउँदा देखिने इन्ट्रेणी राम्रो छ कि बहुपहिचान भन्नेहरूले बनाउने कोशी, वागमति, गण्डकी, जनकपुर, लुम्बिनी, कर्णाली प्रदेश नामले नै एकल जातीय प्रदेश देखिन थालिसक्यो । त्यहाँको राजनीतिमा प्रभुत्वशाली को भइरहन्छ भन्दा अहिले जसरी केन्द्रिय राजनीति र राज्य आर्य ब्राम्हणहरूको प्रभुत्व भएर उनीहरूको मात्र पहिचान स्थापित भैरहेको छ ।

त्यस्तै बहुपहिचान रुपी सात प्रदेशमा पनि यो समुदाय सबै क्षेत्रमा प्रभुत्वशाली हुने छ । यो भनेको एकल पहिचान भयो कि बहुपहिचान ? यसरी बहुपहिचानको नाममा एकल जातीय प्रभुत्वलाई दमन गर्न गरिने राजनीतिक षडयन्त्रको विरुद्ध जनताले संघर्ष गर्ने अवस्था आउने अवश्यभावी भएको समयमा भिमसेनको पसिनाले यसैलाई संकेत गरेको त होइन ?



—के.वि. विश्वकर्मा—

युवा-विद्यार्थी समाज र मुलुकको गतिशीलता र भरपर्दो मेरुदण्ड हो । यही युवा विद्यार्थीको उत्पादनमा मुलुकले भर पर्नु पर्ने हुन्छ । मुलुकले कस्तो विद्यार्थी उत्पादन गर्ने ? हाम्रो मुलुकमा लाखौ युवाहरूको बर्तन्यो र भर पर्ने शक्ति छ । यिनै आजका युवा विद्यार्थीहरू भोलिका शक्तिशाली राजनेता,

बदलिंदो परिस्थितिमा युवा-विद्यार्थीको भूमिका

न्यायाधीश, वैज्ञानिक र मुलुक हाँके डाइभर हुन् । हामीले युवा विद्यार्थीलाई मुलुक हाँके जिम्मा लगाउने पर्छ । मुलुक हाँके भोलिको डाइभर कस्तो बनाउने निपूर्ण कि अपूर्ण, वैज्ञानिक कि अवैज्ञानिक, अग्रगामी कि पश्चगामी, यथास्थितिवादी कि परिवर्तनकारी ? हामीले डाइभर भरपर्दो, आशालाग्दो, सचेत, अग्रगामी सपना बोकेको जस्तो सुके अप्ठ्यारोमा पनि नआत्तिने उत्पादन गर्नुपर्छ । राज्य कार खान्ता हो । युवा विद्यार्थी कच्चा सामान हुन् । हजार माईलको यात्रा एक पाईलाबाट सुरु

हुन्छ । हरेक नियमको लागु त्यहीँबाट हुन्छ । जहाँनिया राणा शासनको विरुद्ध केही युवाहरूले विद्रोह गरे । कांग्रेसले संगठित गरेको मुक्ति सेना, मालेले गरेको भ्रपा विद्रोह हुँदै राजतन्त्रको विरुद्ध सशस्त्र रुपमा माओवादीले जनयुद्ध सुरु गर्‍यो । त्यसैको जगमा १९ दिने जनआन्दोलनको जन्म हुँदै र जतन्त्रको २४० वर्षे इतिहास पनि सदाको लागि ढल्यो । मुलुक संघीय लोकतान्त्रिक गणतन्त्रमा प्रवेश गरिसकेको छ । गणतन्त्रलाई संस्थागत गर्न बाँकि छ । विगतका संघर्ष र वर्तमान

परिस्थितिको चरित्र वस्तुगत रुपमा फरक छ । अहिलेको बदलिंदो परिस्थितिमा संघर्षको रुपलाई अझ घनिभूत रुपमा सशक्त, प्रभावकारी र पेचिलो बनाउन युवा विद्यार्थीको भूमिका बढेर गएको छ । मुलुक बदल्ने र नयाँ नेपाल निर्माणको अंशियार भनेकै युवाशक्ति हो । जुन शक्ति सत्ताधारीको बढीवाला सशस्त्र फोर्सभन्दा कैयौँ गुणा बलियो हुन्छ । सत्ताधारी फोर्सलाई हेर्दा विगतमा राणा शासकहरूले प्रयोग गरे । खुनी पञ्चायती व्यवस्थाले प्रयोग गर्‍यो, राजतन्त्रको पालना गर्दै

कथित बहुदलवादी, संसदवादीहरूले प्रयोग गरे तर सबै शासकहरूले युवाको सामु हार आए । कांग्रेसले तयार पारेको मुक्ति सेनाको भनौ वा माओवादीले संचालन गरेको १० वर्षे जनयुद्धको अभियानमा होस युवाको भूमिका अतुल्य रह्यो । मुलुकको राष्ट्रियता ज्याँदै कमजोर अवस्थामा छ । भार तिय विस्तारवादले राष्ट्रियतामा जबरजस्त हस्तक्षेप तिव्र रुपमा बढाएको छ । युवाहरू सधै र पट्टवादी, प्रगतिशील विचारबाट लैस हुनैपर्छ । सामान्तवाद विरोधी चट्टानको रुपमा युवा उभिएन भने राष्ट्रियता यो भन्दा पनि कमजोर बन्न सक्छ । कालापानी, महेशपुर, सुस्ता

टनकपुर, पशुपतिनगर लगायत ६१ भन्दा बढी ठाउँमा भारतिय विस्तारवादले सीमा अतिक्रमण गरेको छ । मुलुकका ठूला नदी नालाहरू नेपालले चलाउनै नसक्ने गरी सन्धिसम्झौता गरेर आफ्नो एकलौटी कब्जामा पारेको छ । गण्डक सम्झौता, कोशी सम्झौता देखि माहाकाली सन्धि समेत संसदवादी दलहरूले एक पछि अर्को होडवाजी गरेर भारतलाई सुम्पेको इतिहास ज्यूँदो छ त्यतिमात्र होइन, यहाँको व्यापार पारवहन एक छत्र भार तको कब्जामा छ ।

हामी सचेत युवाहरूले यस्तो जालझेल र षडयन्त्रलाई समाप्त पार्न अहम भूमिका निभाउनु पर्छ ।

कीर्तिपुर न.पा.का महिला स्वास्थ्य स्वयंसेविकाहरू आन्दोलित



कीर्तिपुर सन्देश /

कीर्तिपुर नगरपालिकाका नौ वटा स्वास्थ्य चौकिहरू अन्तर्गत कार्यरत ११३ जना महिला स्वास्थ्य स्वयंसेविकाहरू आन्दोलनमा उत्रिएका छन् ।

वि.सं.२०४५ सालदेखि निरन्तर कर्तव्यनिष्ठ रही इमान्दारी पूर्वक महिला तथा बालबालिकाको स्वास्थ्य सेवामा समर्पित रहँदै आएका महिला स्वास्थ्य स्वयंसेविकाहरू समय सापेक्ष आफूले पाउने पर्ने सुविधा माग गर्दै गत पुष ३ गते बुधवार विष्णुदेवी उप स्वास्थ्य केन्द्रमा भेला भै आफ्नो मांग पत्र प्रस्तुत गरेका थिए ।

महिनावारी तलब नपाउने तर २४ सै घण्टा रात विरात नभनी खटिरहेका महिला स्वास्थ्य स्वयंसेविकाहरूलाई विभेदमा पारिएको गुनासो रहेको छ । आफ्नो क्षेत्रमा कति जना महिलाले पेट बोकेका छन् । कुन बच्चाको विभिन्न खोपहरू लगाएका छन् कि छैनन् भनेर सबै तथ्यांक राखेर उप स्वास्थ्य चौकिमा महिनाको एकचोटि विवरण बुझाउने गर्छन् । ती महिला स्वास्थ्य स्वयंसेविकाले प्राथमिक उपचार तालिम लिएका हुन्छन् ।

त्यसैले कसैलाई सानो तिनो घाउ चोट पटक लागेमा घरमै प्राथमिक उपचार गरी थप उपचारको लागि जहाँ पठाउनु पर्ने त्यसको जानकारी दिइन्छ ।

आधारातमा पनि कसैलाई भडा पखाला लाग्यो भन्ने खबर आउने बित्तिकै निशुल्क औषधी र जीवन जल लिएर विरामीको घरमा पुग्छन् । कुनै महिलाको गर्भरहेको थाहा पाएमा कति महिनामा डाक्टरकहाँ जानु पर्ने, कस्तो औषधी खानु पर्ने सबै सल्लाह सुभाष दिएर आमा र शिशुको स्वास्थ्य सपार्न मद्दत गर्छन् । त्यसको फलस्वरूप अहिले यी सेवा उपलब्ध भएको ठाउँमा शिशु मृत्यु दर र सुत्केरी महिलाको मृत्यु दरमा उल्लेख्य कमी आएको कुरा सरकारी तथ्यांकले पनि देखाएका छन् ।

उनीहरूले यस्तो सेवा गरे बापत सरकारको तर्फबाट पोलियो खुवाउने, भिटामिन ए खुवाउने, हात्ती पाइला औषधी खुवाउने आदि कार्यक्रमहरूमा दिनभरि खटेर सेवा गरेबापत खाजा खर्च भनेर अहिले दिनको रु.२००/ मात्र दिने गरेको छ । त्यसको अलावा स्थानीय गाउँ विकास समिति, नगरपालिका र महानगर पालिकाले आ-आफ्नो तरिकाले थप सुविधा उपलब्ध गराइन्छ । गा.वि.स.ले त ती स्वास्थ्य स्वयंसेविकाहरूलाई महिनाको एकचोटि रिपोर्ट बुझाउन जाँदा प्रत्येक पटक रु. ५००/ दिन्छ । महानगर पालिकाले कार्यक्रम संचालन भएको बेला जनस्वास्थ्यले दिने खाजा भत्ता वाहेक थप दिनको रु.३००/ का दरले खाजा भत्ता दिन्छ । तर कीर्तिपुर नगरपालिकाले कुनै सुविधा दिने गरेको छैन ।

यिनै मागहरू राखी महिला स्वास्थ्य स्वयंसेविका समिति कीर्तिपुरका अध्यक्ष नीलकुमारी महर्जनको अगुवाईमा गत पुष ३ गते बुधवार विष्णुदेवी उप स्वास्थ्य केन्द्र र कीर्तिपुर नगरपालिकामा मांग पत्र पेश गरेका छन् ।

महिला स्वास्थ्य स्वयंसेविका समिति कीर्तिपुरका अध्यक्ष नीलकुमारी महर्जन र सचिव लक्ष्मी महर्जनले हस्ताक्षर गरेको उक्त मांगपत्र यस प्रकार छन् ।

उपर्युक्त सम्बन्धमा कीर्तिपुर क्षेत्रका हामी महिला स्वास्थ्य स्वयंसेविकाहरूले विगत २०४५ सालदेखि निरन्तर रुपमा कर्तव्यनिष्ठ रही इमान्दारी पूर्वक महिला तथा बालबालिकाहरूको स्वास्थ्य सेवामा समर्पित रहँदै आएको व्यहोरा श्रीमान समक्ष अवगत गराउँदै कीर्तिपुर नगरका हामी ११३ जना महिला स्वास्थ्य स्वयंसेविकाहरूलाई देशभरिका नगर तथा गा.वि.स. सरहको विविध सुविधाहरू समान ढंगले उपलब्ध गराईदिनु हुन र विगतमा संचालन भएका चौमासिक, अर्धवार्षिक गोष्ठीहरू पुनः कार्यान्वयनमा ल्याउने व्यवस्थाका लागि समेत अनुरोध गर्दछौ ।

हामी महिला स्वास्थ्य स्वयंसेविकाहरूको क्षमता विकासका लागि टिबी गोष्ठी, पुनर्ताजगी तालिमहरू लगायत स्वास्थ्य स्वयंसेविका लक्षित विभिन्न कार्यक्रमहरूको आयोजना गर्न समेत माग गर्दछौ । त्यस्तै भिटामिन 'ए' पोलियो खोप, हात्तीपाइले निवारण लगायतका राष्ट्रियस्तरका विभिन्न कार्यक्रमहरूमा मंहरीको वर्तमान अवस्थालाई मध्यनजर गरी आगामी कार्यक्रमदेखि प्रतिव्यक्ति रु.५००/का दरले खाजा भत्ता दिने व्यवस्थाका लागि हामी जोडदार माग गर्दछौ । खाजा भत्ता बृद्धि गर्न पटक पटक अनुरोध गरि एतापनि हालसम्म कुनै सुनुवाई नभएकोले अब पनि हाम्रो मागप्रति व्यवस्ता गरिएमा हामीले पुर्‍याउँदै आएको सेवा स्थगित गर्नुपर्ने बाध्यता रहने समेत जानकारी गराउँदछौ । हाम्रो यस मागप्रति समर्थन गर्ने सबै स्वयंसेविकाहरूको विवरण यसैसाथ संलग्न छ ।

उक्त मांगपत्रमा चम्पादेवी, लायकू, चोभार, पालिफल, बहिरीगाउँ, चिट्ठु विहार, बालकुमारी उप स्वास्थ्य चौकी तथा विष्णुदेवी प्राथमिक स्वास्थ्य केन्द्रमा कार्यरत महिला स्वयंसेविकाहरूले हस्ताक्षर गरेका छन् ।

महिला स्वयंसेविकाहरूको माग आफूले पुरा गर्न नसक्ने तर सम्बन्धित ठाउँसम्म पुर्‍याइदिने विष्णुदेवी प्राथमिक स्वास्थ्य केन्द्रका निमित्त प्रमुख अर्जुन तामाङले वचन दिएको र त्यसपछि स्वयंसेविकाहरू कीर्तिपुर नगरपालिकामा पनि आफूहरूको मांग पत्र बारे जानकारी दिन गएका थिए ।

आगामी पौष १९ गते हुन लागेको नगरपरिषदमा स्वयंसेविकाहरूको मांग पत्र सम्बन्धि कुरा राख्ने, नगर परिषदले पारित गरेमा नगरपालिकाको बजेटले भ्याएसम्म सुविधा उपलब्ध गराउन कीर्तिपुर नगरपालिका वचनबद्धता जाहेर गरेको कुरा अध्यक्ष नीलकुमारी महर्जनले कीर्तिपुर सन्देशलाई जानकारी गराउनु भयो ।

कीर्तिपुर यातायात सेवा क.लि.को

१७ औं वार्षिक साधारणसभा सम्बन्धि सूचना

यस कीर्तिपुर यातायात सेवा क.लि.को १७ औं वार्षिक साधारणसभा निम्न अनुसार हुने भएकोले सम्पूर्ण शेयर सदस्यहरूलाई सूचित गरिन्छ । कथम कदाचित पत्र प्राप्त नभएमा शेयर सदस्यहरूले यसै सूचनालाई आधार मानी समयमै उपस्थिति हुन अनुरोध गरिन्छ ।

कार्यक्रम

मिति : २०७० पौष २७ गते शनिवार

स्थान : स्वेतवाराही, ललितपुर

समय : विहान ठीक ९.०० बजे

(कार्यालय प्रांगणबाट गाडी छुट्ने)

कम्पनी सचिव
कीर्तिपुर यातायात सेवा क. लि,
कीर्तिपुर

हार्दिक निमन्त्रणा

यस विकल्प सहकारी संस्था लिमिटेडको १३ औं वार्षिक साधारणसभा निम्न अनुसार हुने भएकोले सम्पूर्ण शेयर सदस्यहरूलाई उपस्थितिको लागि हार्दिक निमन्त्रणा गर्दछौ ।

साधारणसभा हुने स्थान :

मिति : २०७० पौष २० गते, शनिवार

स्थान : पाँगा पार्टी प्यालेस, धवाखासी, पाँगा

समय : विहान १०.०० बजे

विकल्प सहकारी संस्था लि.

नयाँबजार, कीर्तिपुर -१७

फोन नं. ४३३३७८४

नोट : कृपया सभामा आउँदा साथमा बच्चाहरू नल्याउनु होला । साथै सभामा सदस्य वाहेक प्रतिनिधिलाई मान्यता दिइने छैन ।



नवीन महर्जन

साउथ वेष्ट क्रिकेट क्लब कीर्तिपुर काठमाण्डौको आयोजनामा दोस्रो SWCC टेनिस बल क्रिकेट प्रतियोगिता-२०७० लेबोरेटरी उच्च मा.वि.को क्रिकेट मैदानमा गत पुस ४ गते विहिवारदेखि प्रारम्भ भएको छ। SWCC क्लबका अध्यक्ष प्रा. डा. रामकृष्ण महर्जनको प्रमुख आतिथ्यमा सम्पन्न उद्घाटन कार्यक्रममा रेप्री रञ्जन शर्मालाई बल हस्तान्तरण गरी प्रतियोगिता सुरु गरेको थियो। उक्त उद्घाटन कार्यक्रममा स्वागत मन्तव्य क्लबका उपाध्यक्ष एवं प्रतियोगिताको संयोजक लक्ष्मा शेर्पाले राख्नु भएको थियो। यो प्रतियोगिता क्लबका महासचिव दिलमान महर्जनले सञ्चालन गर्नु भएको थियो।

२४ ओटा टिमको सहभागिता रहेको यस प्रतियोगितामा ३/३ वटा टिम छुट्याइ ८ समूह बनाइएको थियो।

प्रत्येक समूहमा लिगको आधारमा खेल सञ्चालन गराई प्रत्येक समूहबाट १ वटा टिम क्वाटर फाइनलको लागि छनोट गरिने छ। त्यसपछि प्रतियोगिता नकआउटको आधारमा सञ्चालन हुने जानकारी गराइएको छ।

उद्घाटन म्याच S W C C क्लबबाट सञ्चालित S W C C एकेडेमी र J C T 'A' विच भएको थियो। उक्त खेलमा SWCC एकेडेमीले ९१ रन बनाएको थियो भने जवाफी ब्याटिङ गरेको J C T 'A' ले ८७ रन बनाई अल आउट भएको थियो जसले गर्दा SWCC एकेडेमी ४ रनले विजयी भएको थियो।

त्यसैगरी दोस्रो खेल पुलचोक कलेज र प्लानेट द स्पोर्ट्स क्लब बीच भएको थियो। उक्त खेलमा पुलचोक टिम २२ रनले विजयी भएको थियो। सोही दिन अन्तिम खेल साइपल एकेडेमी र एफसीवीसी 'बी' टिम बीच भएको थियो जस्मा साइपल एकेडेमीले २ विकेटले जितेको थियो।

यस प्रतियोगिताको गत शुक्रवार सम्पन्न खेलमा नाइट राइडर्स क्लबले ज्ञान तिर्थ युथ क्लबलाई ११९ रनले पराजित गरेको थियो। त्यसैगरी दोस्रो खेलमा J C T 'B' ले एभरेष्ट कलेज लाई ९१ रनले हराइएको थियो भने अन्तिम खेलमा महाकाल राइडर्सले रोटरी क्रिकेट टिममाथि ५ विकेटले जित हासिल गरेको थियो।

यस प्रतियोगिता अन्तर्गत शनिवार भएको पहिलो खेल एफ सी बीसी 'बी' र एफ सीवीसी 'ए' टिम बीच भएको थियो।

जस्मा एफ सी बी सी 'बी' टिम विजयी भएको थियो। दोस्रो खेल लेबोरेटरी उच्च मा.वि. र जेसीटी 'बी' बीच खेलभएको थियो। जसमा जेसीटी 'बी' ले

जित हासिल गर्दै क्वाटर फाइनलमा पुग्न सफल भएको थियो। सोही दिन भएको अन्तिम खेलमा बालकोट युनीटी क्लब र टीटीसीटी विच खेल भएको थियो। जसमा बालकोट युनीटी क्लब विजयी भएको थियो।

यस SWCC दोस्रो टेनिस क्रीकेट प्रतियोगिता लिग चरणका खेल आगामी पुस ११ गते विहिवार हुने कार्यक्रम रहेको छ। त्यसपछि क्वाटर फाइनल खेल हुने कार्यक्रम रहेको छ। यस प्रतियोगितामा प्रथम, दोस्रो, एवम् वेस्ट बोलर, वेस्ट ब्याटिङ, म्यान अफ दी म्याच, म्यान अफ दी सिरीज एवं इमर्जीङ्ग खेलाडीलाई पुरस्कृत गर्ने जानकारी आयोजकले गरेको छ।

स्मरणरहोस् यस क्षेत्रमा क्रिकेट खेलको विकास गर्ने उद्देश्यले गत २०६८ सालमा स्थापना भएको यस क्लबले क्रिकेट एकेडेमी द्वारा प्रशिक्षण काठमाण्डौ जिल्ला व्यापी यू-१९ छनोट खेलमा प्रथम तथा गत वर्ष प्रथम SWCC टेनिस बल क्रिकेट प्रतियोगिता सफलता पूर्वक सञ्चालन गरि सकेका छन्।

यस खेमा २४ टिमलाई यसरी ८ समूहमा विभाजन गरि एको छ।

समूह क १. SWCC एकेडेमी, २. ACEM Boys ३. JCT A

समूह ख: १. प्लानेट स्पोर्ट्स, २. पुलचोक कलेज, ३. दासिङ्ग युथ क्लब,

समूह ग १. महाकाल र राइडर, २. रोटरी क्रिकेट

टिम, ३. ग्यालोड ब्याडज क्रिकेट क्लब

समूह घ १. FCBB B 2. न्यु भिजन क्रिकेट क्लब, ३. IBCC A

समूह ड १. ज्ञान तिर्थ क्लब, २. KTM वार्सा कलेज

३. नाइट राइडर समूह च १. व्हिट च, २. लेबोरेटरी उच्च मा.वि. ३. EIC कलेज,

समूह छ १. बालकोट युनाइटेड क्लब, २. TICT ३. कीर्तिपुर ब्याडज

समूह ज १. SWCC टिम २. इर्चंगु युवा क्लब ३. सगर माथा क्रिकेट क्लब

भर्ना खुल्यो ! भर्ना खुल्यो !!

कीर्तिपुरकै सबैभन्दा पुरानो र बढी विद्यार्थी संख्या भएको, लामो अध्यापन अनुभव र विभिन्न क्षेत्रमा विशिष्टता हासिल गरेका त्रि.वि.का अध्यापकहरुद्वारा अध्यापन गराइने, व्यवहारिक, सर्वसुलभ तथा गुणस्तरीय शिक्षाको एक मात्र केन्द्र

शहीद स्मारक कलेज, कीर्तिपुर

विहानी सत्र (Morning Shift) मा स्नातक तह प्रथम वर्षका देहायका कार्यक्रमहरुमा नयाँ भर्ना सुरु भएको सगर्व घोषणा गर्दछ :

- त्रिविको चार वर्षे BBS (दशौं ब्याच)
- त्रिवि कै तीन वर्षे BA (सातौं ब्याच)
- विशेष आकर्षण : यसै वर्षदेखि BA मा BSW (BA in Social Work) को पठन पाठन विशिष्ट व्यवस्थापनका साथ शुभारम्भ



विस्तृत जानकारीका लागि :
शहीद स्मारक कलेज, कीर्तिपुर
फोन नं. १० ४३३३९३७/४३३०२७९

भर्ना खुल्यो । भर्ना खुल्यो ।। Admission Open for BBS 4 yrs. Program



जन सेवा 10+2

BBS



जनाधार सामुदायिक क्याम्पस

कीर्तिपुर, पाँगा फोन नं. ४३३०८८०/४३३१९८२

चिबाखं— लिज्ञान

-सौरभ शाक्य

छम्ह नेताजु जंगलय् चाट्यू वंभले लँ तन । उखें थुखें लँ माःजुजुं ख्यूया वल, लँ लुइके मफु । उबले हे छम्ह सिं क्वविया वःम्ह मनु खन नेताजु । वइत लँ तंगु खँ कन । व मनु नेताजुयात लँ क्यन । नेताजुं सुभाय् बिया धैदिल, “भाई जि मन्त्री खः छुं परे जुसा शहरय् जिथाय् वा न्हाँ, व मनुनं धाल, “जि शहरय् वये मखु, छाया कि शहरय् वनकि लाखे गाया लँ तनावनी हँ !, नेताजुं वाह वाह धकाः वइगु खँय् तारिफ याना थःगु लँ लित ।

कन्हय् खुन्हु सुथ न्हापां नेताजुं खन वहे मनु थःगु लुखाय् दनाच्चंगु ।

“ओहो सुथ न्हापं हे छु आपत परे जुल भाई ?” नेताजुं आपुल चाचां न्यन ।

“ज्याला छुं मदु, अय्सां थ्व बिचाः याना वयाकि, जितः आपत, ज्या परे जुयेवं छि मन्त्री हे जुयाच्चनी धकाः छु ग्यारन्ती दु, उकिं छुं ज्या कायेमाःसा आः हे काये माः धकाः वया ।”

“वाह लिज्ञानला साव हे दुम्ह खः भाई, थुलि दुरदर्शीम्ह मनु सिं क्वविया च्वन थौं तक ! थ्व धाधां वइत जंगल संरक्षण समितिया नायः यायेगु क्वःछित नेताजुं ।

ज्यापू महागुथिको विशेष विधान अधिवेशन सम्पन्न

संघीय संरचनाको विधान पारित



ज्यापु महागुथिको नयाँ विधान पारित गर्न गत पौष ६ गते शनिवार नेपाल: बैकुण्ठ खुसिबुँ काठमाडौँमा विशेष विधान अधिवेशन सम्पन्न भयो। ज्यापू महागुथिका केन्द्रिय अध्यक्ष राजभाइ ज्यापूको अध्यक्षतामा भएको उक्त कार्यक्रमको तीनजना संरक्षकहरू देववहादुर डंगोल, ई मोहनकृष्ण डंगोल र विपिन महर्जनले संयुक्त रुपमा पानसमा दीप प्रज्वलन गरी उद्घाटन गर्नु भएको थियो।

उद्घाटन सत्रमा अतिथिको रुपमा एनेकपा माओवादी का बाबुराम भट्टराई, नेकपा एमालेका वामदेव गौतम, नेपाली कांग्रेसका नरहरि आचार्य, नेकपा-माओवादीका देव गुरुङ, संघीय समाजवादी पार्टीका राजेन्द्र श्रेष्ठ, नेपाल: राष्ट्रिय पार्टीका अध्यक्ष केशव मान शाक्य र नेपाल: स्वायत्त राज्य मंका: संघर्ष समिति सचिवालय अध्यक्ष मल्ल के सुन्दर लगायत विभिन्न जातिय संगठनका अध्यक्षहरूको पनि उपस्थिति रहेको थियो।

बाबुराजा प्रजापतिले संचालन गर्नु भएको उक्त उद्घाटन सत्रमा कुलवहादुर महर्जनले स्वागत मन्तव्य दिनु भएको थियो भने धर्म मुनिकारले धन्यवाद ज्ञापन गर्नु भएको थियो। ज्यापु महागुथिका महासचिव अनुप सिंह सुवालले विधानको विशेषता बारे बोल्नु भएको थियो। उक्त उद्घाटन सत्रमा शुभकामना मन्तव्य भने पनि वक्ताहरूले एकल पहिचान कि बहुपहिचानको बारेमा अन्तरक्रिया भइरहेको जस्तो आ-आफ्नो धारणा राख्नु भएको

थियो। नेवा: स्वायत्त राज्य मंका: संघर्ष समितिका मल्ल के सुन्दर ले अन्तरिम संविधानमा नै पहिचानको आधारमा संघीय संरचना बनाउने लेखेको कारणले गत चुनावमा विजयी पार्टीहरूले अब पहिचान पक्षधर शक्तिहरू पराजित भयो भन्नु गैरसंवैधानिक भएको भन्नु हुँदै आ-आफ्नो पार्टीको धारणा राख्नु हुन अनुरोध गर्नुभयो।

नेपा: राष्ट्रिय पार्टीका अध्यक्ष केशव मान शाक्यले संविधान सभाको चुनाव पछि पनि पहिचान पक्षधर पराजित भएको छैन। अब पहिचान र सामर्थ्यको सन्तुलन भएको संघीय व्यवस्थाको खाका तयार गर्नु पर्ने बताउनु भयो।

नेकपा-माओवादीका देव गुरुङले राजनीतिक पार्टीहरूको सहमति नभइकन अझै पनि संविधान बन्न नसक्ने स्पष्ट पार्नु भयो। सर्वपक्षिय गोलमेच सम्मेलनले मात्र संविधान बनाउनु पर्नेमा जोड दिनु भयो।

संघीय समाजवादी पार्टीका महासचिव राजेन्द्र श्रेष्ठले जातिय संघीयता र जातीय पहिचान भनेको फरक कुरा हो। केही व्यक्तिहरूले यस कुरालाई नबुझेर जातीय राज्य भनेर भ्रम फैलाइरहेको बताउनु हुँदै अब बन्ने संविधानमा पहिचानसहितको संघीय राज्य भएन भने त्यो संविधान जनताको लागि मान्य नहुने र संविधान जारी भएकै दिन जनताले त्यो संविधान जलाउने बताउनु भयो।

नेपाली कांग्रेसका नेता नरहरि आचार्यले गत चुनावमा पहिचान पक्षधर र संघीयता पक्षधर हारेको छैन भन्नुहुँदै एमाओवादीको घोषणा पत्रमा जातीय पहिचानलाई प्रमुख मुद्दा बनाएको थियो। आफ्नो पार्टीले पनि जातीय पहिचानको विरोध नगर्ने बताउनु भयो।

नेकपा एमालेका वरिष्ठ उपाध्यक्ष वामदेव गौतमले आजको युगमा एउटा मात्र जातीय पहिचान हुने जातीय राज्य बन्नु हुँदैन भन्नुहुँदै बहुपहिचान भत्काउने राज्य निर्माण हुनुपर्ने धारणा राख्नु भयो।

एनेकपा माओवादीका नेता एवं पूर्व प्रधानमन्त्री बाबुराम भट्टराईले जातीय पहिचान विनाको संघीयता प्रशासनिक विभाजन मात्र हुने भएकोले पहिचानसहितको संघीयताको आवश्यकता छ भन्नुहुँदै पहिचान विनाको संघीयताले उत्पीडित जातिको अधिकार कृण्ठित हुने भएकोले जसले पहिचान हुनुहुँदैन भन्छ उसले बहुजातीय पहिचानको वकालत गर्नु भनेको काइते कुरा हो। त्यसैले पहिचान भनेको एकल नै हुन्छ। एकल पहिचानको विरोध गर्नु हुँदैन भन्नुभयो। एकल पहिचान विनाको संविधान एमाओवादीले स्वीकार नगर्ने बताउनु भयो।

त्यसपछि भएको बन्द सत्रमा विधान मस्यौदा संयोजक प्रयाग मान सिंह प्रधानले तयार पार्नु भएको विधान मस्यौदामा व्यापक छलफल भयो। केही सुझाव र थप्नु पर्ने कुराहरू थप्ने गरी सर्वसहमतिले विधान पारित गरिएको थियो। सो विधान पारित भएपछि वर्तमान कार्य समिति भंग गरी राजभाइ ज्यापूको अध्यक्षतामा तेश्रो अधिवेशन तयारी समिति गठन गरियो। जसले तीन महिना भित्र तेश्रो अधिवेशन गराउने छ। दुई महिनाभित्रमा इलाकास्तरीय अधिवेशन गर्नु पर्ने पनि निर्णय गरियो।

त्यहाँ प्रस्तुत सुझावहरू समेटेर विधान परिमार्जन गर्न राजभाइ जक:मिको संयोजकत्वमा ५ सदस्यीय विधान परिमार्जन समिति बनायो। जसमा राकेश महर्जन, रघु महर्जन, ललित महर्जन र न्हुच्छे काजी महर्जन रहनु भएको छ।

यस विधान अनुसार ज्यापु महागुथिको सञ्चालन संघीय संरचना अनुसार निम्न वमोजिम हुने भएको छ।

१. राष्ट्रिय संघीय ज्यापू परिषद
२. केन्द्रिय अध्यक्ष मण्डल
३. केन्द्रिय सचिवालय
४. त्यज्या व्यवस्थापन मू समिति
५. लागा परिषद
६. लागा कार्य समिति
७. कचा लागा परिषद
८. याक: ज: कचा परिषद

MAGUS ENGLISH SCHOOL

Admission Open PLAY GROUP TO PREPARATION

Our Features:

1. Montesori based teaching method.
2. Playway method
3. Trained and experienced teachers
4. Free hygienic food for play group and kids classes.
5. Tranquil Environment.
6. Specious play ground.



Contact:
MAGUS ENGLISH SCHOOL
Nayabazar-17, Kirtipur,
Ph 01-4333096

जनसेवा परिवार क्लिनिक



क्लिनिकका स्वास्थ्य सुविधाहरू

	बिहान ८:३० देखि १०:३० सम्म	बेलुकी ४:३० देखि ६:३० सम्म
आइतबार :	चिनी रोग, छाली रोग, पेड, मुटु	स्त्रीरोग
सोमबार :	बालबालिका रोग	मुटुसम्बन्धी रोग
मंगलबार :	चिनी रोग, छाली रोग, पेड, मुटु	हाड, जोनी, नशा रोग
बुधबार :	चिनी रोग	स्त्रीरोग
बिहीवार :	चिनी रोग, छाली रोग, पेड, मुटु	नशा, टाउको दुखाई
शुक्रबार :	बालबालिका रोग	नाक, कान, घाँटी, हाड, जोनी नशा रोग
शनिवार :	मुटुसम्बन्धी रोग	मुटुसम्बन्धी रोग

विश्वसिलो अस्पदर् सन्स्थागत प्रयासबाट संचालित क्लिनिक तपाईं हामी सवैको लागि क्लिनिक हो।



नयाँबजार, माइक्रोबस स्टेशन, कीर्तिपुर पार्टी प्यालेसको भुइँतल्ला र पहिलो तल्ला, फिट टेलर्ससँगै सम्पर्क नं. ०१६२२४८४९

हैन त ?

-निरज



साप ! ईनी हाम्लाई हेने वितिकै बैक लुटेरा भन्दै भागै थियो

तपाईंको कविता लेख
प्रकाशित गर्नका लागि
सम्पर्क गर्नुहोला कीर्तिपुर
सन्देश साप्ताहिक

kirtipur_sandesh@live.com
http:kirtipursandesh.blogspot.com
कार्यालय: निवासी टोल: कीर्तिपुर नपा-३
फोन नं.: ४३३३००७, ९८४१४०१०७७



निवाः स्टूडियो
निमा: स्टूडियो

खासीबजार, कीर्तिपुर
फोन नं. - ०१६२११६६३, ९८४१४६७०६९

फोटो सम्बन्धी सम्पूर्ण कार्यको लागि सम्पर्कनु होस् ।

पाँगा कप-२०७० वास्केटवल पुष्प सदनको पोल्तामा



पाँगा मा.वि. भू. पु. विद्यार्थी समूह-२०६७ व्याचको आयोजनमा यहि २०७० मंसिर २९ गतेदेखि आयोजना गरेको “पाँगा कप-२०७०” अन्तर विद्यालय वास्केटवल प्रतियोगिता यही २०७० पुस ६ गते सम्पन्न भएको छ। उक्त प्रतियोगितामा ५ टिमले भाग लिएका थिए।

पुस ६ गते सम्पन्न फाईनल पुष्प सदन आ.मा.वि. र पाँगा मा.वि. बीच खेल भएको थियो उक्त खेलमा पुष्प सदन मा.वि. ले ५६ प्वाइन्ट ल्याई पाँगा कप-२०७० हात पारेका छन्। पाँगा मा.वि. ३५ प्वाइन्ट ल्याई दोस्रो भएको छ। प्रमुख अतिथि पूर्व राष्ट्रिय खेलाडी रविन्द्र महर्जनले विजयी खेलाडीहरूलाई कप, पदक तथा प्रमाणपत्र वितरण गर्नु भएको थियो। सोही अवसर मा पूर्व राष्ट्रिय खेलाडी रविन्द्र महर्जनले यस खेलकुड आयोजक टिमलाई धन्यवाद दिनुको साथै यस्तो प्रतियोगिता गर्दै गएमा खेलाडीहरूलाई हौसला बढ्नुको साथै राष्ट्रिय स्तरका खेलाडी उत्पादनमा सहयोग पुग्ने बताउनु भयो।

आयोजक लाई यस्ता कार्यक्रम निरन्तरता दिनको लागि सुझाव दिनु भएको थियो। यस्तै गरि पाँगा मा.वि.का प्रधानाध्यापक रमेशमान महर्जनले यस खेलकुडमा सहयोग गर्नुहुने महानुभावहरूलाई मायाको चिनो तथा प्रशंसा पत्र प्रदान गर्नु भएको थियो। यस खेलकुड प्रतियोगिताका संयोजक अमित महर्जनले सहभागी टिमहरूलाई प्रमाणपत्र वितरण गर्नुका साथै सहयोग गर्ने सबैलाई धन्यवाद दिनु भएको थियो। कार्यक्रमको अन्त्यमा यस कार्यक्रमका सभापति पाँगा मा.वि. भू.पु. विद्यार्थीका अध्यक्ष राकेश महर्जनले जनसेवा उच्च मा.वि.ले खेल मैदान उपलब्ध गराई सहयोग गर्नु भएकोमा धन्यवाद दिदै मायाको चिनो प्रदान गर्नु भयो।

यस खेलकुड कार्यक्रमलाई सफल पार्नको लागि सहयोग पुऱ्याउने स्थानिय टेलिभिजन च्यानल कीर्तिपुर च्यानल, टिभि लिङ्ग च्यानल नयाँबजार तथा स्थानिय प्रकाशित साप्ताहिक कीर्तिपुर सन्देश तथा सहिद साप्ताहिक पत्रिका लगायत सम्पूर्ण सहयोग गर्नु हुने महानुभाव तथा आयोजक टिमलाई विशेष धन्यवाद दिई कार्यक्रम समापन गर्नुभयो।

यौन शक्तिबर्द्धक

यौन दुर्बलता-अब हुँदैन
शिध्र स्खलन-अब हुँदैन
शारीरिक कमजोरी-अब हुँदैन
मानसिक तनाव-अब हुँदैन
लिङ्गको विकास तथा यौन सन्तुष्टिका लागि
फुड सप्लिमेन्ट VIGRXPLUS

फिटनेस प्वाइन्ट ट्रेडिङ्ग
नेपाल टेलिकम बाहिरीगाउँ, कीर्तिपुर-१७
फोन नं. ०१-४३३६७०१, ९८४१९८१९७६
यो विज्ञापन होइन, सत्य तथ्यमा आधारित छ।

नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा त्यउ त्मल मा स्थान हासिल गर्न सफल युनिक टेलर्सको अब नयाा शो रूम खुलेको जानकारी गराउन चाहन्छौं।



युनिक टेलर्स

नयाँबजार, फोन ४३३९०७८

पाठक प्रतिक्रिया

कीर्तिपुर अस्पतालको अवस्था

मंसिर महिनामा मेरो बुवालाई निमोनिया र अन्य स्वास्थ्य समस्या भएर कीर्तिपुर अस्पतालको आकस्मिक कक्षमा जाँच गराई ३ रात ४ दिन भर्ना गराई उपचार गरे। सो दिन मैले त्यस अस्पतालको अवस्था बारे अनुभव बटुल्न पाएँ। जो कोहीले पनि कुनै पनि संघ/संस्था वा त्यहाँ कार्यरत कर्मचारीको राम्रो र नराम्रो पक्षका कुरा वा क्रियाकलाप बुझ्न कोसिस गरेकै हुन्छ। र जरुरी पनि छ।

मैले त्यस कीर्तिपुर अस्पतालभित्र भइरहेका गतिविधि राम्रो भन्दा नराम्रो पक्षका क्रियाकलाप धेरै देखे। उक्त दिनको क्रियाकलाप र त्यहाँका गतिविधि बारे प्रस्ट्याउन चाहन्छु।

-कीर्तिपुर अस्पतालमा सुरक्षा गार्ड छैन। अन्यत्र सबै अस्पतालमा सुरक्षा गार्ड अनिवार्य राखेको हुन्छ। हरेक संघ/संस्थाहरूमा सुरक्षा गार्ड भएर पनि डकैतिका घटनाहरू भइरहेका छन् भने सुरक्षा गार्ड विनाको संघ/संस्थामा कुनै पनि बेला नराम्रो घटना हुनसक्छ।

-कीर्तिपुर अस्पतालको वार्ड(विरामीहरू सुताउने) बेडमा कुरवा पनि मज्जाले सुत्न पाउने रहेछ। अन्यत्र अस्पतालमा विरामी सुत्ने बेडमा कुरवाहरू सुत्न त के बस्न पनि दिँदैन।

-कीर्तिपुर अस्पतालमा विरामीहरू जचाउँदा विरामीलाई के के खानेकुरा खुवाउनु हुन्छ, के के खुवाउनु हुँदैन भन्ने कुरा केही भन्दैन। अन्यत्र अस्पतालमा हुने-नहुने सबै कुरा भन्नुहुन्छ।

-कीर्तिपुर अस्पतालमा प्रायः स्थानीय विरामीहरू मात्र देखिन्छ। एक आपसमा चिनजान हुन्छ। साथै त्यहाँ कार्यरत कर्मचारीहरू पनि कीर्तिपुरकै स्थानीय वासिन्दा नै देखिन्छ। चिनेकोमा एकछिन गफगाफ हुन्थ्यो। रमाइलो गफगाफ बाहेक त्यहाँ विरामी जचाउँदा कुनै कुरामा सहूलियतको व्यवस्था छैन। अन्यत्र अस्पतालमा विरामी वा विरामी कुरवाले त्यस अस्पतालका कुनै पनि पोष्टका कर्मचारी चिनेका छन भने कुनै न कुनैमा अवस्थ पनि छुटको व्यवस्था गराइदिन्छ।

-कीर्तिपुर अस्पतालमा एक दुई जना उताउलोपन भएका नर्स पनि देख्न पाएँ। उताउलोपनको अर्थ अस्पतालभित्र हिँड्दा थिम-थिम गरेर छिटो-छिटो हिँड्ने गरिन्छ।

-कीर्तिपुर अस्पतालमा विरामी भेट्न २४ सै घण्टा खुल्ला हुँदोरहेछ। त्यहाँ जुनसुकै बेलामा एकैचोटि ४/५ जना भन्दा बढी मान्छेहरू आफ्ना विरामी भेट्न पाउँदोरहेछ। साथै, बेडको कोठामा

बच्चा जन्माएका आइमाई पनि राखिंदोरहेछ। अन्यत्र अस्पतालमा विरामी अनुसारको छुट्टा छुट्टै वार्डको व्यवस्था हुन्छ। आफ्नो विरामी भेट्न त्यहाँको टाइम लिस्ट अनुसार कुरवा बाहेक १/१ जनाले मात्र भेट्न पाउँछ।

-कीर्तिपुर अस्पतालमा जो कोही नयाँ मान्छेले त्यहाँका डाक्टर चिन्न गाह्रो हुन्छ। कारण त्यहाँका डाक्टरले आफ्नो ड्रेस (एप्रोन) लगाएको हुँदैन। अन्यत्र अस्पतालमा प्रष्ट रुपमा सबैले चिन्न सकिने आ-आफ्नो ड्रेस (एप्रोन) लगाएका हुन्छन्।

-कीर्तिपुर अस्पतालको प्रधान कार्यालय अर्थात् प्रमुख अस्पताल पुरानो बसपार्क पछाडी प्रदर्शनी मार्गस्थित काठमाण्डौ मोडल अस्पताल हो। त्यही अस्पतालको शाखा कीर्तिपुर-२ देवढोकास्थित कीर्तिपुर अस्पताल हो। किन एउटै संस्थाको २ वटा फरक फरक नाम राखिएको हो।

यो कुनै काल्पनिक कुरा होइन, मैले ३ रात ४ दिन आफ्नो बुवालाई त्यस अस्पतालमा भर्ना गराई उपचार गराउँदा देखिएका सत्य तथ्यमा आधारित कुरा हो। उल्लेखित कुराहरू कतिको सत्यता छन् अरु साथीहरूको यसको प्रतिक्रियाको आशा गरेको छु।

- राजेन्द्र अमात्य
ह्वाकुंचा, कीर्तिपुर-१

THE ONLY SINGAPORE BRAND IN NEPAL

NICK GT10A

Android 4.2 Jellybean
Dual Sim (GSM + GSM)
5.3" Capacitive Touch Screen
1.2 GHz Quad Core Processor
8 MP Camera
1.3 MP Front Camera
4 GB ROM, 1 GB RAM
2500 mAh Battery
Gravity Sensor, Proximity Sensor, Light Sensor
Bluetooth/GPRS/GPS/AGPS
FM Radio
Expandable upto 32 GB

TROY GT11

Single Micro Sim
4.0" Capacitive Touch Screen
Android 4.2 Jelly Bean
1 GHz Dual Core Processor
5.0 MP Camera
1.3 MP Front Camera
Bluetooth/GPRS/GPS/AGPS
FM Radio
1400 mAh Internal Battery
8 GB Inbuilt Memory

www.facebook.com/dtc.nepal
Like us on Facebook and win attractive gift hampers every hour

Astroid Bullet GT10
6" Large Capacitive Touch Screen
Android 4.1.1

Astroid Pump GT9
5" Capacitive Touch Screen
Android 4.0.4

Astroid Jack+ GT6C
4" Capacitive Touch Screen
Android 2.3

Astroid Junior GT5S
3.5" Capacitive Touch Screen
Android 2.3

Atom (E6)
1800 mAh Battery
Wireless FM Radio

Play (G7)
Wireless FM Radio

ACE (GB3)
Wireless FM Radio

Dual SIM

Camera

Bluetooth

Wi Fi

FM Radio

Alarm

Micro SD Card

Free Flip Cover

Free Back Cover

Free Flip Cover

Free Leather Case

Speed Unlimited

6 MONTHS WARRANTY ON BATTERY & CHARGER

1 YEAR WARRANTY

DTC MOBILE
BEST QUALITY PRICED
INNOVATIVE MOBILE BRAND

MOBILE MARKET 'N' KLINIC
LOKTANTRIC CHOWK
PHONE NO. 9851152393, 9843307412